

## 2. Committees on Radio and Television in India.

Chanda committee

Verghese committee

P C Joshi committee

Sharad pawar committee

Ramvilas paswan committee

Nitesh sen gupta committee

Radio broadcast policy committee

FM Radio committee

## 3. Basic characteristics of television in mass communication

Audio visual medium

Domestic medium

Live medium

Mass medium

Transitory medium

Expensive medium

Wide reach and high credibility

A glamorous medium

A medium of close up

A leaving room medium

A medium of democratizing

A medium of immediacy

एमजेएमसी = 1

पेपर = 3

समाचार लेखन कला

लेखक = प्रमोद कुमार सिंह

समाचार लेखन और उसके भेद

व्यक्ति इकाई से लेकर पूरे समाज के बीच चारों दिशाओं में घटने वाली नवीन घटनाएं ही समाचार हैं और इसका लेखन रिपोर्टिंग कहलाता है।

1) एडविन एमरी के अनुसार सूचनाओं के संकलन एवं प्रसारण को अर्थकारी एवं लाभकारी बनाना ही समाचार है।

2) जोसेफ पुलिट्जर के अनुसार मौलिक, नाटकीय, रोमांटिक, अद्भुत, अनोखा, हास्यास्पद, विषम और चर्चित घटनाएं ही समाचार हैं।

3) रामचन्द्र वर्मा के अनुसार ऐसी या ताजी हाल की घटना की सूचना जिसके सम्बन्ध में पहले लोगों को जानकारी न हो समाचार है।

उसके प्रकार या भेद

वैसे तो समाचार का स्वरूप व्यापक है, पर उसको भिन्न प्रकारों में समेटा जा सकता है।

1) अन्तराष्ट्रिय समाचार - विश्व के कोने-कोने में

नया, चमत्कारिक, रहस्य-रोमांच, सनसनीखेज, राजनीति से सम्बन्धित समाचारों को प्रमुखता के साथ प्रकाशित किया जाता है। विश्व के जाने-माने राष्ट्रों (महाशक्तियों) की गतिविधियों से जनता को अवगत कराया जाता है। अतः विदेश के समाचार अन्तराष्ट्रिय समाचार की श्रेणी में आते हैं।

2) राष्ट्रिय समाचार - राष्ट्रिय समाचारों के अन्तर्गत देश भर की सूचनाएं प्रकाशित एवं प्रसारित की जाती हैं। इसमें

राष्ट्रपति, प्रधानमंत्री, मुख्यमंत्री,

राज्यपाल, संसद तथा राज्यों से सम्बन्धित समाचार प्रस्तुत किए जाते हैं तथा राष्ट्रिय स्तर पर होने वाली गतिविधियां इसमें आती

हैं।

3) राजनीतिक समाचार - सत्ता की सम्पूर्ण गतिविधियों का लेखा-जोखा प्रस्तुत करना राजनीतिक समाचार है।

4) साहित्यिक समाचार - राष्ट्र के उत्थान हेतु बौद्धिक-वर्ग क्या कर रहा है, उनकी कौन सी नयी रचनाएं प्रकाशित हो रही हैं, कहा-कहा

साहित्यिक गोष्ठियों का आयोजन किया गया है, इन गोष्ठियों का उद्देश्य क्या है, किन-किन साहित्यकारों को सम्मानित किया जा रहा है इत्यादि की सूचनाएं इसमें दी जाती हैं।

5) अपराध समाचार - चोरी-डकैती, हत्या, भ्रष्टाचार, घूसखोरी, अपहरण, बलात्कार, तस्करी, वेश्यावृत्ति, आगजनी साम्प्रदायिक दंगे, आत्महत्या आदी भी अपराध समाचारों के अन्तर्गत आते हैं। अदालत में चल रहे मुकदमों, उनका फैसला इत्यादि अपराध समाचार की श्रेणी में ही आते हैं।

6) दूरघटना के समाचार - विमान दुर्घटना, बस दुर्घटना, रेल दुर्घटना, सड़क दुर्घटना, भूकम्प, अग्निकांड, बाढ़ एवं प्राकृतिक आपदा, भूस्खलन, नाव दुर्घटना तथा पुल का ढह जाना आदि।

दुर्घटनाओं में हताहतों की संख्या, स्थान, समय, कारण, तथा बचाव सम्बन्धी जानकारी की सूचना आम जनता को प्रदान की जाती है।

7) क्षेत्रिय समाचार - प्रत्येक गांव, शहर, कस्बे में समाचारों को क्षेत्रिय समाचार कहते हैं।

8) रेडियो समाचार - रेडियो एक ऐसा माध्यम है जो नेत्रहीन, अनपढ़, अपंग, पढ़े-लिखे सभी के लिए समाचार प्रसारित करता है। रेडियो के समाचार दैनिक पत्रों में प्रकाशित समाचार की अपेक्षा अधिक ताजी होती है। यह सूचनाओं को त्वरित गति से प्रसारित करता है।

9) दूरदर्शन समाचार - दूरदर्शन किसी भी घटना का प्रामाणिक विवरण जानने के लिए महत्वपूर्ण संचार-माध्यम है। श्रव्य-दृश्य होने के कारण इसकी प्रामाणिकता अन्य संचार माध्यमों की अपेक्षा कहीं बढ़-चढ़ कर है। रेल दुर्घटना, विमान दुर्घटना, अग्निकांड, हत्या, आतंकवाद, किसी समारोह का वर्णन सुनने की अपेक्षा लोग देखना और सुनना अधिक पसंद करते हैं।

10) संसदीय समाचार - संसद और विधान सभाओं के अधिवेशन की गतिविधियों के बारे में प्रतिदिन की कार्यवाही का पूरा समाचार छापना किसी भी पत्र-पत्रिका के लिए सम्भव नहीं होता। अतः संसदीय पत्रकार अत्यन्त कुशलता का परिचय देते हुए पांच घंटे की कार्यवाही को मात्र एक हजार शब्दों में प्रस्तुत करता है।

11) फिल्म समाचार - फिल्मों से सम्बन्धित समाचार में आम जनता तथा युवा वर्ग की अधिक रुचि होती है। कौन सी नयी फिल्म का मुहूर्त हुआ, कौन सी फिल्म हिट हो रही है, कौन सी फिल्म फ्लॉप हो गई, कौन सुपर स्टार है, हीरो-हीरोइन के व्यक्तिगत जीवन में क्या चल रहा है इसे लोग जानने के लिए हमेशा उत्सुक रहते हैं।

12) वाणिज्य-व्यापार समाचार - वाणिज्य-व्यापार की खबरों को सूचनाओं से लैस कर प्रस्तुत करना वाणिज्य-व्यापार समाचार है।

13) विविध समाचार- उपरोक्त प्रकारों के अलावे खेल, मौसम समाचार, विज्ञान समाचार, युद्ध सम्बन्धी समाचार, बाल समाचार, अन्वेषणात्मक समाचार, भाषण, वक्तव्य, विज्ञप्तियां इत्यादि ।

*Last modified: 5:03 pm*